

شاہ ابوالمعالی

شاہ ابوالمعالی وہی بزرگ ہیں جن کا نام عوام میں کثرت استعمال سے شاہ ابوالمعالی کے بجائے "شیدر مالی" بن گیا ہے۔ اب ان کے مزار کا نام اور اس بازار کا نام جہاں مزار واقع ہے شیدر مالی، کہلاتا ہے، ان کا اصلی نام ابوالمعالی تھا، کیونکہ انھوں نے خود لکھا ہے کہ:

پیر نام ابوالمعالی کرو

معاصر تذکرہ نگاروں یعنی اخبار الاخبار مولفہ عبدالحی محدث دہلوی اور منتخب التواریخ مولفہ عبد القادر بدایونی میں بھی یہی نام لکھا ہے۔ متاخرین تذکرہ نگاروں نے مثلاً غلام سرور مولف حدیقتہ الاولیاء نے خیر الدین ابوالمعالی لکھا ہے۔ متاخرین ان کو کرمانی لکھتے ہیں، اور کہتے ہیں کہ وہ کرمان کے صحیح النسب سادات میں سے تھے، لیکن عبد القادر بدایونی نے لکھا ہے کہ ان کے آبا و اجداد عرب سے آئے۔ یہ صحیح ہے لیکن وہ عرب چھوڑ کر سیدھے ہندوستان نہیں آ گئے تھے، بلکہ کرمان میں مقیم ہو گئے۔ بعد میں ۹۰۰ھ کے آغاز میں ان میں سے میر فیض اللہ باقی اور سید مبارک اچہ کے قریب قصبہ داؤد جال میں مکان بنا کر رہنے لگے۔ بقول بدایونی وہ نواحی ملتان کے قصبہ سیت پور میں آباد ہو گئے۔ بعض سوانح نگاروں نے سیت پور کو غلط پرطہ کر سیت پور لکھا ہے۔ شاہ ابوالمعالی کے والد کا نام سید رحمت اللہ تھا۔ ان کے دو چچا تھے سید داؤد اور سید جلال الدین۔ ان میں سے سید داؤد اپنی صلاحیت، ریاضت اور توفیق خاراوندی سے اپنے وقت کے عالی رتبہ صوفی اور صاحب کشف و کرامات شمار ہوئے۔ سید داؤد کے والد سید فتح اللہ ان کی پیدائش سے پہلے ہی وفات پا چکے تھے اور ان کے بڑے بھائی سید رحمت اللہ یعنی ابوالمعالی کے والد نے

۱۲ مقامات داؤدی، عبدالباقی، نو ٹوگراف پنجاب یونیورسٹی لاہور، ص ۱۲

۱۲ گلزار ابرار مولفہ محمد غوثی (مرتبہ ۱۰۱۲-۱۰۲۰-۱۰۲۰ھ) میں سید داؤد کے والد کا نام شیخ فیض اللہ لکھا ہے جو

غلط ہے (اذا کار ابرار ترجمہ گلزار ابرار، ص ۳۰۷)

ان کی پرورش و تربیت کی تھی۔ یہ لوگ سیدت پور سے چونی یا چونیاں ضلع لاہور میں اٹھ آئے۔ پھر دیپال پور کے قریب قصبہ شیرگرہ میں جا بسے۔ مقاماتِ داؤدی میں ذکر ہے کہ سید فتح اللہ داؤد جہاں سے اٹھ کر سنگوہ (ضلع منگلوری) میں آگئے۔ سید داؤد کا مزاد شیرگرہ میں ہے اور زیارت گاہ خاص دعام ہے۔ تذکروں میں سید داؤد کو جھنی وال لکھا ہے۔ اصل میں یہ جھنی والی ہے یعنی چونی والے۔ بعض سوانح نگاروں نے چونی وال کو ہی ایک جگہ یا مقام سمجھ لیا ہے۔

شاہ ابوالعالی شیرگرہ میں ۹۶۰ھ میں پیدا ہوئے۔ بدایونی نے 'ابوالعالی حق پرست' اور گئے شیخ داؤد سے تاریخ ولادت نکالی ہے۔ بادشاہ نامہ عبدالحمید لاہوری مطبوعہ کلکتہ، جلد اول، حصہ دوم، صفحہ ۳۳۶، ۳۳۷ پر شاہ ابوالعالی کے متعلق لکھا ہے کہ:

”مولد و منشأ از قصبہ بھیرہ است از پرگنات دارالسلطنت لاہور۔ در خدمت میاں میر ترک و تجرید اختیار نمودہ۔ سید عبداللطیف مصنف تاریخ لاہور نے اسی تاریخ کے حوالے سے ابوالعالی کی جائے ولادت بھیرہ لکھی ہے جو غلط ہے۔ معلوم ہوتا ہے کہ یہ کوئی اور ابوالعالی ہوں گے کیونکہ عبدالحمید لاہوری ۱۰۶۷ھ میں وفات پا گئے اور انھوں نے شاہ ابوالعالی کے متعلق لکھا ہے کہ:

”از اہل و عیال گیسختہ انوں بشغلی کہ ازال رہ نوردی میدائے یقین فرا گرفتہ مشغول است“

گویا تالیف شاہ نامہ کے وقت یہ ابوالعالی زندہ تھے۔ حالانکہ شاہ ابوالعالی ۱۰۲۲ھ میں وفات پا چکے تھے۔ پانچویں پشت تک شاہ ابوالعالی کا نسب نامہ یوں ہے:

سید تقی الدین احمد (غریب سے کمان میں آئے)

صغی الدین آدم

سید دختر	کاظم علی	میر فیض اللہ باقی	} مع
	ابوالحسن و محمد رشید	سید محمد مبارک	
	سید اہد داؤد	سید محمد بارکن	سید فتح اللہ
	سید جلال الدین	سید داؤد	سید رحمت اللہ
			فاطمہ
			ابوالعالی

شاہ ابوالعالی نے شیرگرہ میں ہی اپنے والد اور چچا سے تعلیم و تربیت حاصل کی اور اپنے چچا سید داؤد کے

سے مستحب التواریخ، کلکتہ، ج ۳، ص ۳۰ سے ایران سے آئے اور نواحی اچہ قصبہ داؤد جہاں میں رہنے لگے

زیر ہدایت روحانیت کے مقامات طے کیے۔ انھوں نے ابوالعالی کو اپنے ایک مرید خاص شیخ عبدالوہاب کے بھی سپرد کیا، تاکہ وہ ان کو صوفیہ کے آداب سلوک و طریقت سکھائیں۔ انھوں نے خوب ریاضت کی۔ وہ صوم وصال صحرا میں گذارتے، نیلو فر کے بسز پتے کھولا کر روزہ افطار کرتے اور اکثر روزہ بھی اربعین تک پہنچاتے۔ اس طرح وہ مرشد کی نظر میں مقبول ہوئے اور ۹۸۲ھ میں ان کی وفات پر ان کے خلیفہ نامزد ہوئے۔ تحفہ معالیہ میں لکھا ہے، کہ وہ ۲۹ سال تک وہیں رہے پھر اپنے پیر کے روحانی ارشاد پر خلافت ان کے بیٹے شیخ عبداللہ کے حوالے کی اور خود ۱۰۱۱ھ یعنی ۵۱ سال کی عمر میں لاہور روانہ ہوئے اور ۱۰۲۴ھ یعنی ۱۵ سال وفات تک لاہور میں مقیم رہے۔ مقامات داؤدی مؤلف ۱۰۵۶ھ میں لکھا ہے کہ انھوں نے ۱۰۱۵ھ سے لاہور میں مستقل سکونت اختیار کر لی، لیکن اس تاریخ سے پہلے بھی لاہور میں ان کی موجودگی کی اطلاع ملتی ہے۔ انھوں نے شیخ مبارک کی وفات پر یعنی ۱۰۱۱ھ میں فیضی کو تعزیت نامہ لکھا اور اپنی معذوری کاغذ کر کے اپنے بیٹے محمد صادق کو فاتحہ کے لیے بھیجا۔ وہ خط یہ ہے:

”بسی درخور لائق بود کہ بدل افکار و چشم اشکبار اظہار ہم پائی در اندوہ خرقہ جدائی بسرعت و اضطراب بجا آوردهی شد و از جہت عذری بود کہ از دریافت سعادت حضور ماند۔ العذر عند الکریم معذرو و مقبول و مأثور است۔ فرزند اجند محمد صادق از برائے ابلغ فاتحہ فتح الابواب قربت و دعائے مزید حیات و انی بحضرت متوجہ گشت تا بشرط ملازمت انشرف یافتہ ویریں حادثہ خون انگیز و واقعہ درد آمیز بلالزمان ہم رنگی و ہم آہنگی فقرا۔ باز نماید۔“

خرنیزہ الامصیاء میں لکھا ہے کہ جب وہ شیر گڑھ سے لاہور آ رہے تھے تو انھوں نے راستے میں کئی مقامات پر کئی کنوئیں، تالاب اور باغ بنائے جو شاہ ابوالعالی کی جھوک مشہور ہوئے۔ معاصر اور قریب العصر تاریخوں میں ان عمارت کا کہیں ذکر نہیں کنوئیں، باغ اور عمارت بنانے میں کافی وقت، محنت اور دولت چاہیے ایک درویش بے نواسے کیا توقع رکھی جاسکتی ہے اور پھر کنوئیں، تالاب اور باغ کو جھوک کیسے کہا جاسکتا ہے۔ جھوک گاؤں یا ڈیرہ کو کہتے ہیں۔ چنانچہ ضلع ملتان میں اب بھی کئی گاؤں جھوک کے نام سے معروف ہیں مثلاً

۱۔ مقامات داؤدی پنجاب یونیورسٹی لائبریری روٹوگراف، ص ۲۲۳

۲۔ ایضاً: ص ۲۶۶ ۳۔ تحفہ معالیہ، ص ۴۰ ۴۔ مقامات داؤدی، ص ۲۸۶

۵۔ خرنیزہ الامصیاء غلام سرور، ج ۱، ص ۱۴۹-۱۵۰

جھوک حاجی، جھوک صالح۔

شیر گڑھ چھوڑنے سے پہلے وہ ایک مرتبہ دہلی گئے تھے اور ایک مرتبہ ٹھٹھہ جہاں بابا نیازی شاعر سے ان کی ملاقات ہوئی تھی۔

ہشت محفل یعنی ملفوظات ابوالمعالی مرتبہ سید محمد باقر کے بیانات سے منکشف ہوتا ہے کہ شاہ صاحب کی فقیری، درویشی، پاک بینی اور دیدہ وری کے بہت چرچے ہوئے، چنانچہ لوگ دُور دراز سے فیض پانے کے لیے ان کی خدمت میں حاضر ہوتے اور ان کے مرید بنتے۔

شیخ عبدالحق اور شاہ ابوالمعالی

شیخ عبدالحق دہلوی جو خود عالم، مفسر، محدث، شاعر اور صوفی تھے، شاہ ابوالمعالی سے وابستہ عقیدت رکھتے تھے۔ انھوں نے ایک جگہ ان کے متعلق لکھا ہے:

”اسد الدین شاہ ابوالمعالی کہ شیر بیشہ جلالت و سرسنگ ایوان قدرت و ازواہمان آگاہ و عاشقان درگاہ قادریہ است“

وہ اخبار الاخیار میں لکھتے ہیں:

”ابوالمعالی بغایت مناسبت عالی و قدر متعالی دار و ریاضت و مجاہدہ سے گذر و قبول تمام یافتہ و حسن مقال و ضمیمہ صحت حال مراختہ۔ اشتیاق ملازمت او بسیار است، انتشار اللہ بیشتر گردید“

انھوں نے شاہ ابوالمعالی کی خدمت میں جو منظوم رقعہ لکھا ہے اس سے ان کی عقیدت و شیفتگی کا علم ہوتا ہے۔ یہ نظم بھی محفوظ رکھنے کے قابل ہے:

رقعہ حضرت شیخ عبدالحق دہلوی بجناب ہدایت و ارشاد آکب زبذہ الواصلین قدوة الراغبین حضرت شاہ ابوالمعالی قدس سرہ العزیزہ اینست:

اے بادِ صبا بے نیک فالی	رویر در شاہ ابوالمعالی
آں شاہ سر بر علم و عرفان	سر حلقہ اہل ذوق و دربان
برجاءہ عارفان آگاہ	مقبول ازل عزیزہ درگاہ

لہ و ستر گٹ سنس رپورٹ، ۱۹۶۰، مکتب ۸۳، ۷۷ مقامات داؤدی ص ۲۸۰۔

۷۷ شرح فتوح الغیب، نول کشورہ ص ۲۲۱، ۲۲۵۔ ۷۷ اخبار الاخیار دہلی، ص ۲۳۸۔

گرزان که ره محبال یابی	ره در حرم وصال یابی
از بندہ بوی دعا رسائی	باہر ادبی کہ مے توانی
ثم از حدیث اشتیاقی	من بعد شکایت الفراقی
گو شوق تو از حد فردن است	از حیلہ گفت و گو بیرون است
مشاق جمال تست حقی	جو بیان جمال تست حقی
عمریست کہ با تو ای یگانہ	می بازم عشق غائبانہ
ہموارہ در انتظار آنم	تا قصہ ذوق بر تو خوانم
در بخت مدو کند جمایم	چشم بجمال تو کشیم
تن گر چه از خدمت تو دوست	جان ... کہ ہمیشہ در حضور است
تشنہ لبان یک ز لایم	نظارہ گریبان یک جمایم
ماہرہ روان یک دیایم	دلدادہ عشق یک نگایم
افتادہ بخاک یک جنایم	سر مست ز بوسے یک شرایم
آشفستہ ز ذوق یک نوایم	ہر چند تو شاہ ما گدایم
خیارہ کشان یک خرایم	دل سوختگان یک شرایم
ہیسات من گدا کہ باشم	لاف ز نم کہ خواجہ تا شتم
با تو کہ بجائے خواجہ باشی	چون لاف ز نم ز خواجہ تاشی
یک خواجہ و صد ہزار بندہ	یک شاہ و ہزار سر فلندہ
یک شاہ و صد ہزار مفتون	یک لیلی و صد ہزار محزون
یک حسن نظارگی ز حدیش	از تیر نگاہ ہر یکی ریش
بر سوی دل ز دست دادہ	از راہ شکستگی فتادہ!
تاموی کہ چشم بر کشاید	بر روی مراد در کشاید
ہر چند بلند و ما فرو مایم	ہر طور کہ ہستم ازان اویم
نظارگی جمال پسیریم	ہر چند بدست نفس لیریم

آلودہ زپای تابفسر قیم	دربحر دلا دوست غرقیم
از خم شکنان بادۂ عشق	وز را و روان جادۂ عشق
واریم اسید آن کہ نچاہی	بہر جانب ما فتنگاہی
یک جرعه نچاک ما بریزد	بر ما بسیتزہ بر نچیزد
من بندہ این درت کینا	جان و دل من فدائے ایشان

انہوں نے اپنے بیٹے کے نام ایک خط میں اپنے لاہور جانے اور شاہ ابوالعالی سے ملاقات کرنے کا حال لکھا ہے اور ان کے متعلق اپنے تاثرات قلمبند کیے ہیں بلکہ

ایک زندہ شاہ صاحب بیمار ہو گئے اور شیخ صاحب ان کی ملاقات کے لیے بے تاب، لیکن چونکہ ان کو حکم تھا کہ وہ

”مجببند و از زاویہ انزا و اپای برون نہ ہند و از درویش و نوانگر و خویش بیگانہ و مردہ و زندہ ہیچ کس را نہ بیند و از جائے بجائے نہ رود“

اس لیے وہ مجبور تھے ان کے پاس نہیں جا سکتے تھے۔ صحت کی بحالی کے لیے ان کو لکھتے ہیں:

”الحمد للہ کہ بخیر گذشت۔ حق جل و علا سایہ عنایت و محبت ایشان بر فقراے این سلسلہ پایندہ دارد کہ وسیلہ حل لسی از مشکلات و سبب آسانی دشواری ہاست۔“

شیخ صاحب اس جس و قید سے سخت قلق و اضطراب میں تھے اور ان کا دل ریب و تشنگ کی آماجگاہ بنا ہوا تھا۔ اس لیے ایک مرتبہ شیخ صاحب نے انہیں لکھا:

”ہم خیر است و خوب خواهد بود۔ عنایت غوث الاعظم بشمار است۔ ہیچ غم و اندیشہ را بخود راہ نہ ہند“

ایک مرتبہ شیخ صاحب درد غم و فراق سے نڈھال ہوئے جا رہے تھے۔ بے بس ہو کر ان کو لکھتے ہیں:

”اندوہ و تنگ دلی از حد گذشتہ۔ وقت امداد و اعانت است۔ فریاد رسمی می باید کرد، دروای اغاشہ کبری کہ منتهی بجانب حضرت غوث الاعظم است، مے باید پوشید و زردہ داؤدی در بر کرد و در غالب حقیقت علمی لغوشیہ درآمد و تصرف کرد۔“

لے مقامات داؤدی، رولو گراف، ص ۱۳۷، ۱۳۸

۲۷ کتاب المکاتیب: الرسائل در باب الکمال والفضائل، دہلی، ص ۲۲۳، ۲۲۷، ۳۰۲ - ۳۰۶

دل سے رو دزدو تم صاحب دلان خدا
درد اکہ راز پہنان خواہد شد آشکارا
فریاد دل غمزہ را اگر کنی گویش
پس پیش کہ از دست تو فریاد توان کرد

آخر شیخ عبدالحی اپنی مشکل کشائی کے لیے لاہور پہنچ گئے۔ شاہ ابوالعالی ان دنوں کہیں لاہور سے باہر گئے ہوئے تھے۔ شیخ صاحب ان کی واپسی سے پہلے بزرگوں کے مزارات پر حاضری دے سکے۔ جب شاہ صاحب واپس آئے تو فرمایا کہ ہمیں کچھ دیر باہر رہنا تھا۔ لیکن ہمارے دل میں ایک جذب و کشش پیدا ہوئی، شاید جذب عشق تھا جو ہمیں کشاں کشاں لے آیا۔ پہلے تو بہت خفا ہوئے کہ آپ دہلی چھوڑ کر کیوں چلے آئے، آپ کے لیے حکم ہے کہ وہیں ٹھہریے۔ شیخ صاحب نے کہا کہ میں حضرت موسیٰ قدس سرہ کی زیارت کو جانا چاہتا تھا۔ شیرگرٹھ میں حضرت مرشد کے آستانہ متبرکہ پر حاضر ہونا چاہتا تھا اور اوج میں مخدوم زادوں، پیر زادوں اور حضرت غوث اعظم کی اولاد کی زیارت سے مشرف ہونا چاہتا تھا لیکن حضرت ابوالعالی نے فرمایا۔ وہاں جانے کی ضرورت نہیں۔

”ہم با شما اند و از شما جدا نیستند“

بس تم دہلی جاؤ۔ حضرت غوث الاعظمؒ نے تمہارے لیے یہ جملہ فرمایا ہے :

”حقت حقانیت حقی حقت فردانیت حقی“

”ما از تصنیفات شما فائدہ دین و دنیا حاصل کردہ ایم۔ حق تعالیٰ شمارا با ان منتفع گرداند۔ اگرچہ سخنان مردم بسیار خواندہ ایم و خواندہ ایم و خواندہ مے شود اما سخنان شمارا در فقر گوارائی است کہ سخنان مردم دیگرانیت“

شیخ صاحب اپنے بیٹے کو لکھتے ہیں کہ آنحضرت لاہور سے فوراً دہلی چلے جانے پر پُصر تھے لیکن میرے نفس بے ثبات میں تردد و نزول تھا۔ جب ان کی طرف سے تاکید و تسلی و تمہینیت ہو رہی تھی۔ اور جب ایسا بالکمال شخص محض محبت و اخلاص سے بے غرض و بے عوض اتنا کچھ میرے لیے چاہتا ہو تو کون ایسا سنگدل ہوگا جو نرم نہ ہو جائے۔ ان کی صحبت کا اثر جو میرے ظاہر و باطن پر چھایا ہوا ہے وہ احاطہ متحریر میں نہیں سما سکتا۔ وواع ہوئے وقت حضرت شاہ صاحبؒ نے فرمایا :

”توجہ خود بجانب حضرت غوث الاعظمؒ درست دیدہ و از ہمہ کس قطع کنید۔ ہر چیز خواہد شد“

پھر فرمایا کہ شرح مشکوٰۃ کو مکمل کیجئے۔ انشاء اللہ ایسی کتاب ہوگی کہ اہل عالم اس سے مستفید ہوں گے۔ شرح

مشکوٰۃ ۱۰۱۹ء سے ۱۰۲۵ء کے درمیان پایہ تکمیل کو پہنچی۔ اس سے قیاس ہوتا ہے کہ شاہ ابوالعالیؒ سے ان کی ملاقات ۱۰۲۲ء میں یعنی سال وفات سے ایک دو سال پہلے ہوئی ہوگی۔

شاہ ابو المعالیؒ نے ہی حکم دیا کہ فتوح الغیب (مصنف غوث اعظم) را ترجمہ باید کرد و شرح باید نوشت و بہ کار بار آگداشته این کار باید کرد۔

شاہ ابو المعالی اور عبدالقادر بدایونی

شیخ عبدالحق کے علاوہ مورخین میں سے ان کے ہم عصر عبدالقادر بدایونی ہیں جو شیخ داؤد شیرگڑھی کو ارشاد پناہی اور ولایت دستگاہی جانتے تھے۔ اور ان کے جانشین سید ابو المعالی سے بھی ان کو گہری عقیدت تھی۔ وہ ان کے متعلق لکھتے ہیں :

” در چابک روی یگانہ زمانہ دور حالات و مقامات فقر و فاقہ نشانیہ اگر ذکر موافقان رود نام او اذوق، اگر نام سابقان در میان آید ذکر اد اسبق۔“

شاہ ابو المعالیؒ نے ان کو ایک خط لکھا تھا جس کو انھوں نے اپنی تاریخ میں نقل کیا۔ ہم بھی تبرکاً اسے محفوظ کر لیتے ہیں :

” زدت اشتیاق و الفواد مجسمہ

و فی طی احتشاق تو قد جمرة

متی بر جح العنایب من طول سفر

عزیز! میں زمان فترت فرقت از ہر آشنا و بیگانہ خیر خیریت پرسان، ہر کسی راقا صدی در سولی پنداشته سلامی و پیام چشم مے داشت کہ ناگاہ رقمیہ مودت تیمہ نسخہ صحت مزاج سودا زدگان ہجر گردیدہ شوق بر شوق و محبت بر محبت افزودہ۔ الآن با بیات حضرت قادریہ کہ ملاحظہ امولج جانرا اسراسیمہ دسرگردان مے دارو۔ درو دل بیرون مے دہد، معذو و خواہند داشت۔“

ایدیکم عجبا من سائر الوریٰ فلما ے من سکری امانی و لا واد

وعافی الحشاء واللہ غیر ہوا کم یشاہد کم قلبی کافی بکم ارنی

وفی قاع قبری قبلو یحبوا ہم فہم قبلتی ما دمت حیا و فی ثری

اذا ما اننی منکرا و نکیرا اجیب نکیر احین یاتی و منکرا

اقول اسئلوا غیری فانی بحبہم وعہدی بہم فی حبہم ما اتیرا

ہمہ لمحہ دعای رسا نند۔ کتبہ الفقیر ابو المعالی

در رقعہ دیگر نوشتہ کہ

آن عزیز می کہ ہمہ شب بدل من گردد

خرم آن روز کہ در دیدہ روشن گردد!

سلام شوقیہ مرام رفیع الاعلام داؤد بیہ قادر بہ نظام تبلیغ نمود آنکہ محبت شعاری مولانا عبد الغفور رشید عمر راہمی ضروریست کہ بہ نغمہ التفات عالی برآمدی دارد۔ اگر وقت آن عزیز گنجائش آن داشتہ باشد کہ وقوع یابد الحق بسیار شمر خیر کثیر خواهد بود و الدعاء۔

شاہ ابو المعالی اور ملک الشعراء فیضی

ملک الشعراء فیضی کو ابو المعالی سے بڑی عقیدت تھی۔ ان کی درویشی کا چرچا سنتے اور ان کے اشعار آب دار پسند کرتے، اس لیے ان کی صحبت کے مشتاق تھے۔ انھوں نے شاہ ابو المعالی کو جو خط لکھا، اور انھوں نے جو خط کا جواب لکھا، ان کی نقلیں مقامات داؤدی میں محفوظ ہیں۔ ایک مرتبہ شاہ صاحب فیضی کا کتب خانہ بھی دیکھنے گئے، اور تین دن تک ایسے انہماک سے دیکھتے رہے کہ کھانے پینے کا خیال تک نہ کیا۔ یہ واقعہ بھی ۱۰۰۱ھ سے پہلے کا ہو گا، کیونکہ دوستانہ مراسم ہو چکے تھے، تب ہی تو انھوں نے فیضی کے والد شیخ مبارک کی وفات پر (۱۰۰۱ھ) تعزیت نامہ بھیجا۔ متذکرہ صدر دونوں خط بھی ہم نے ترگا یادگار کے طور پر محفوظ کر لیے ہیں۔

نامہ فیضی بنام شاہ ابو المعالی

ای دل برا کہ شہر شوق گزار خط کفر محبت است نوشتن بسیار خط

حدیث ما زبان قلم نیاید راست حکایت بے دانشی ہم دانش نیاید است

نیست قدم کہ سیرکنم باد بیہ فراق را نامہ ربانی بہتہ ام طائر اشتیاق را

سلام اللہ منشور الامالی، علی الخلیج الصغری ابو المعالی

عمر نسبت کہ از دیباچہ مکارم و معالی ایشان سامعہ التذاریعے کرد۔ در وقت رفتن و آمدن بر آن شدہ بود کہ محبت نامہ فرستادہ رفح حجاب نماید چون خاطر قرار نہ بود۔ بران قرار گرفت و ازان باز کہ درین شہر گرامیست و قرب جوار ہم رسیدہ می خواست کہ استمرار وقت ایشان نماید۔ امر و نذر و امری افتاد تا دیگر امر و زبے اختیار

شد و صد ملامت، بر جاؤ بے شوق خود نموده این صحیفہ، اشتیاق را بدر تکلیف روانہ ساخت۔ تکلف بر طرف
 نفسے چند یاد و ستان جانی بر بردن بر پیچ چیز ی این نشا، فانی برابر نمی توان کرد کہ از عبوری گذر نخواستہ بود۔ بیت
 بزم نشاط بادہ کشان را غنیمت است ساقی بیاکہ صحبت یاران غنیمت است "

جواب نامہ فیضی از شاہ ابو المعالی

سلام الرحمن نحو جنابیکم لان سلامی کا یلیق بیابکم

اسلمہ تجاہد و ادویہ مستجابہ کہ از فردایای قبا ی اشواق دقیقہ حقیقہ وصول یافت۔ ابراز می نماید کہ چون ہما تے
 ذی ہوائے اقبال بر فرق فقرار شکستہ ہاں سایہ شہبال سعادت اطلال گسترده سرور این حال ایسا ترا چنان
 از خود ربودہ کہ ہر چند می خواستند کہ اردای شکر این دولت حرنی ادا نمایند منتہا استندہ لا جرم مجرد دعا گفتا
 نمودہ شد۔ ہمیشہ بفیض اکبر اجدر باشند و آنکہ فقیر خود را بشرف صحبت رومی اشارت فرمودند۔ عزیز سفید
 تن از وصول دی بسی افسردہ بود نیست دارد کہ باین اعینت اگر بہار نسیم باید از ہر چیز زو تر بشیبت اللہ
 تعالی بر سر۔ انہ علی ذلک قدیر و بالا حیابت جدیر۔ والسلام علی

شاہ ابو المعالی اور سید داؤد

شاہ ابو المعالی کو اپنے پیر سے عشق تھا، ان کی دعا تھی،

ای خدا سے من مرا انجام کار لندہ و مرودہ بعشقت پیر دار

اور وہ کہا کرتے تھے :

"بیچ کار سے ویچ حرکت و سکنت نمی کنم الا با اشارت شیخ خود کہ شیخ داؤد اند قدس سرہ العزیز"

شیخ داؤد کی مدح میں جو انھوں نے اشعار لکھے ہیں ان سے ان کا جوش عقیدت واضح ہے مثلاً

ہستم از جام محبت ہمہ دم دالہ دست این وان را چہ شناسم من داؤد پرست

دل افسردہ کی یا بد بگفت ہر کسی گری دل داؤدی باید کہ آہن را بد نرمی

بتخت فقر بنشینم چو حاصل گشت مقصود سلیمانی کنم کہ جان غلام شاہ داؤد

رباعی ۷

۱۔ مقامات داؤدی۔ مخطوط، پنجاب یونیورسٹی لاہور، ص ۱۳۰، ۱۳۱

۲۔ کتاب المکاتیب والرسائل، دہلی، ص ۳۰۳۔

یارب نظری زمین مقصود بخش آزادگی ز بود و نابودم بخش
ہر چند نیم درخور این دولت قاص یک ذرہ ز عشق شیخ داؤد بخش

شاہ ابوالمعالی اوس شیخ عبدالقادر جبیلانی

چونکہ شیخ داؤد سلسلہ قادریہ میں منسلک تھے، اس لیے ابوالمعالی بھی اپنے پیر کی بیعت میں قادری ہوئے۔ اور انھوں نے اس سلسلہ کے فروغ کی کافی کوشش کی۔ اس سلسلہ کے بانی غوث اعظم شیخ عبدالقادر جبیلانی سے ان کو دالہاۃ عقیدت تھی۔ انھوں نے اپنے اس مرشد کی طرح و ستائش میں غلو و اغراق سے کام لیا ہے ہم نے تحفۃ القادریہ کے تجزیہ و تنقید میں ان اشعار کو نقل کیا ہے جو انھوں نے پیر شایخ کی تعریف میں کہے ہیں۔ بعض اشعار کا مفہوم بظاہر شرک کی حدود کو چھو رہا ہے۔ مثلاً ہم یہاں صرف ایک شعر نقل کرتے ہیں:

بادشاہی دجہان را قادری غیر تو کس را نرسید قادری

شاہ ابوالمعالی کے متعلق معروف تھا کہ اسی توسل و شیفتگی کے باعث انھیں ایسا قرب حاصل تھا کہ غوث الثقلین خواب میں ان کی رہنمائی کرتے اور مشکلات کو حل کرتے۔ اسی ضمن میں داراشکوہ نے ان کے متعلق ایک واقعہ نقل کیا ہے۔ اگرچہ پیروں کے متعلق بہت سی کرامات منسوب ہو جاتی ہیں اور آج کل کی عملی و سائنسی دنیا میں ایسی خلاف عادت باتوں پر یقین کرنا دشوار ہوتا ہے۔ لیکن بعض عصری ثقہ شہادت کی بنا پر اس قسم کی حیرت انگیز باتوں پر یقین کر لینا بعید از عقل نہیں۔ داراشکوہ لکھتے ہیں کہ ان سے اخوند ملا نعمت اللہ نے بیان کیا۔ یہ ملا حضرت میا نیر کے مرید اور داراشکوہ کے مرشد حضرت ملا شاہ کے دوست اور پیر بھائی تھے۔ انھوں نے کہا: ایک دن میرے دل میں آیا کہ مجھے غوث الثقلین سے عقیدت ہے، کیا انھیں بھی اس بات کی خبر ہے کہ نہیں۔ میں نے خواب میں دیکھا کہ کسی مقام میں عاجز و بے بس ہو گیا ہوں۔ میرا سر ننگا ہے۔ اس وقت غوث الثقلین تشریف لائے اور مجھے سفید پگڑی عنایت کی اور فرمایا۔ ملا نعمت اللہ ہم ایسے موقعوں پر آپ سے باخبر رہتے ہیں۔ اس سے اگلے دن شاہ ابوالمعالی نے مجھے بلایا اور سفید پگڑی عنایت کی اور کہا کہ یہ وہی پگڑی ہے کہ

شاہ ابوالمعالی کو کشف باطن یعنی کشف قلب کا ملکہ حاصل تھا۔ ہر محفل میں بھی چند واقعات مندرج ہیں لیکن سب سے مہذبہ معاصر شہادت داراشکوہ کی ہے جنھوں نے اپنے پیر و مرشد حضرت ملا شاہ کی زبانی بیان کیا ہے کہ:

۵ ایک دن میں استاد مٹا نعمت اللہ کے ہمراہ آپ کی زیارت کو گیا۔ ایک شخص ان کے لیے ایک تسبیح لایا۔ میرے دل میں خیال آیا کہ اگر شاہ صاحب، صاحبِ کرامت ہیں تو یہ تسبیح مجھے مرحمت فرمائیں۔ جب میں شخصت ہونے لگا تو انہوں نے مجھے بلایا اور وہ تسبیح مجھے عنایت کر دی اور کہا جب یہ تسبیح تمہارے ہاتھ میں آئے تو سو مرتبہ صلوات پڑھو۔“

تصانیف

شاہ ابوالعالی کی اصلی شہرت تو ان کی درویشی اور کمالاتِ معنوی کی وجہ سے ہے لیکن شاعر ہونے کی حیثیت سے بھی ان کا رتبہ کم نہیں ہے۔ لیکن اس کی طرف کم توجہ دی گئی ہے۔ ان کا ایک مرتب دیوان بھی موجود ہے دوسری تالیفات میں بھی بعض جگہ ان کے منتخب اشعار نظر آتے ہیں۔

انہیں تالیف و تصنیف کا بھی شوق تھا۔ ان کی دیگر تالیفات مندرجہ ذیل ہیں :

۱۔ تحفۃ القادریہ

۲۔ رسالہ شوقیہ

۳۔ مونسِ جان

۴۔ زعفرانِ زار

۵۔ گلستانہ باغِ ارم

۶۔ ہشت محفل یعنی ملفوظات مرتبہ سید محمد باقر

اکثر معاصر اور متاخر مؤرخوں اور تذکرہ نگاروں نے تحفۃ القادریہ کا ذکر کیا ہے۔ مقاماتِ داؤدی میں مونسِ جان کا بھی ذکر ہے۔ رسالہ شوقیہ کے متعلق کسی نے ذکر نہیں کیا۔ ہشت محفل کا حال ابھی ابھی منکشف ہوا ہے۔ اس کا ایک کرم خوردہ نسخہ پنجاب یونیورسٹی لائبریری میں موجود ہے۔

شاہ ابوالعالی شاعر بھی تھے اور غزلی تخلص کرتے تھے۔ ان کا دیوان بھی پنجاب یونیورسٹی لائبریری میں موجود ہے۔

شاہ صاحب کی تصانیف اور شاعری پر ثقافت کے کسی آئندہ شمارے میں ہم تفصیل سے گفتگو کریں گے :